06898

بسم الله الرحمن الرجيم

السلام عليكم ورحمة الله وبركانة

آج کل بعض تہواروں مثلاً بلیک فرائیڈے،ایسٹر،ہولی،دیوالی، کرسمس،ویلنٹائن ڈےوغیرہ پرعوام الناس (مسلم وغیر مسلم)ان تہواروں میں شریک ہوتے ہیں۔د کاندار حضرات مختلف قشم کی سیل لگاتے ہیں (مختلف ڈسکاؤنٹ آفر کرتے ہیں)اوران خصوصی مواقع کے موافق اشیاء کواپنی د کانوں پر فروخت کرتے ہیں۔

سوال:

اب سوال بیے کہ

1. کیاہر قتم کے تہواریادن منانے کو بالکلیہ منع کیاجائے گایاصرف غیر مسلم اقوام کے مذہبی تہواروں کا منانا منع ہوگا؟ امر کافرا قوام کے معاشرتی دنوں (مثلاً Father Day, Mother Day, Black Friday وغیرہ) کا مناناکیساہے؟

-- 2. کیاان مو قعوں پر مسلمان تاجروں کاد کان سجانادرست ہے؟

ان تہوار وں کے موقع پرلوگوں کی خریداری کو دیکھتے ہوئے د کاندار مزید ترغیب کیلئے اپنی اشیاء پر ڈسکاؤنٹ آفر کرتے ہیں۔
تاکہ لوگ د کان سے زیادہ سے زیادہ سامان خریدیں۔ سوال ہیہ کہ کیاا پنے تجارتی فوائد کے پیش نظر د کاندار کیلئے ان مواقع پر سیل لگانا جائز ہے؟

بعض احباب کا کہنا ہے کہ یہ تہوارا گرچہ غیر مذہبی ہوں لیکن مغربی تہذیب سے قربت کاذر بعد بنتے ہیں،اوران کی وجہ سے ان کے مذہبی /غیر مذہبی تہواروں کی شناعت بھی لو گوں کے دلوں سے ختم ہوتی جار ہی ہے اس طرح سیل لگاناان تہواروں کی تروت کا سبب بھی بنتا ہے للذاسد اًللذریعہ یہ بالکل ممنوع ہوناچا ہیے۔

ان تہواروں کے ساتھ مخصوص یامنسوب یامر وج خاص تحائف/اشیاء کو خرید نااور بیچناکیساہے؟

مثلاً کر تمس، Father Day, Mother Day, Black Friday, Valentin day وغیرہ کے گفٹ رکھنا کیاہے؟

5. مذہبی تہوار کاسامان (مثلاً کرسمس کیک، کرسمس ٹری، غبارے، ٹوپیاں، لباس وغیرہ) ایک مسلمان تاجراس نیت سے خرید کررکھے تاکہ غیر مسلم کسٹمرز کی ضرورت پوری کرسکے توکیا اس نیت سے دکان پر کرسمس/ہولی/دیوالی کاسامان رکھنے کی گنجائش ہوگی؟ نیزیہ واضح رہے کہ ایک دکاندار اس بات کی تحقیق یا پابندی نہیں کرسکنا کہ خریدار کس مذہب سے تعلق رکھتا گنجائش ہوگی؟ نیزیہ واضح رہے کہ ایک دکاندار اس بات کی تحقیق یا پابندی نہیں کرسکنا کہ خریدار کس مذہب سے تعلق رکھتا

براه کرم جواب دیکر ممنون فرمائیں والسلام

بم الله الرحمن الرحيم الجو اب بعون ملهم الصواب

(۱) غیر مسلموں (مثلاہندوں اور عیسائیوں وغیرہ) کے مذہبی ہواریا ایکے مذہبی شعار کی تقریبات ہیں شرکت تشبہ بالکفار کی وجہ سے سراسر ناجائز ہے۔ احادیث صحیحہ میں کفار ومشرکین اور یہود ونصاری سے تشبہ اور ایکے شعائر کواپنانے سے سختی کے ساتھ منع کیا گیا۔ آنخضرت لیٹائیلی نے ایک حدیث میں فرمایا کہ: "من تشبہ ہقوم فہو منہم " (جس نے کسی قوم سے مشابہت اختیار کی وہ انہی میں سے ہوگا) نیز جس طرح شرکیہ امور یا ناجائز امور کا ارتکاب خود ناجائز ہولی دیوالی اور کر سمس وغیرہ نہ جبی امور کی تائید و تقویت اوران امور کے مرتکبین کی روئی بڑھانا بھی ناجائز ہے۔ للذا ایسٹر، ہولی دیوالی اور کر سمس وغیرہ نہ جبی ہواروں میں شرکت سے ہر مسلمان پر اجتناب لازم ہے۔ واضح رہے کہ غیر مسلموں کے نہ جبی ہوار میں شرکت اگر ان شرکت سے ہو تواسکی بعض صور توں کو فقہاء کرام نے کفر کھا ہے۔

من كثر سواد قوم فهو منهم ومن رضي على قوم كان شريك من عمله[جامع الأحاديث 21/ 345]

قال العلامة المناوي في شرحه: أي من كثر سواد قوم بأن ساكنهم وعاشرهم وناصرهم فهو منهم وإن لم يكن من قبيلتهم أو بلدهم. فيض القدير "156/6"

وفي الدر المختار 6/ 537

قال عليه الصلاة والسلام من كثر سواد قوم فهو منهم قلت فإذا كان مكثر سوادهم منهم وإن لم يتزي بزيهم فكيف بمن تزيا قاله الزاهدي

فآوی محمودیہ جلد ۲۹ صفحہ ۳۵۳ میں ہندوؤں کے مذہبی تہوار میں شرکت سے متعلق ایک سوال کے جواب میں حضرت مفتی صاحب تحریر فرماتے ہیں:

" بیسب با تیں ناجائز اور گناہ ہیں، اگر ہندوؤں کے تہوار کی تعظیم کے لئے چندہ دیتا ہے اور شرکت کرتا ہے توبیہ کفر ہے، مسلمان کو ایسے امور سے توبہ ضرور کی ہے۔ "رجل اشتری یوم النیروز شیئا کم یکن یشتریه قبل ذالك ان اراج به تعظیم النیروز کما یعظمه المشركون كفر "(مجموعة فتاوى 215/2)"

صفحه ۳۵۵ پر لکھتے ہیں:

" یہ میلے ہندوؤں کے مخصوص قومی اور مذہبی میلے ہیں ،ان میں جاکر ان کی رونق کوبڑھانا ناجائز ہے، مسلمانوں کوان سے اجتناب ضروری ہے."

اور جہاں تک غیر مسلموں کے ان تہواروں میں شرکت کا تعلق ہے جو مذہبی نہ ہوں بلکہ صرف معاشر تی ہوں، مگر بنیادی طور پر غیر مسلموں کی تھذیب ومعاشرت سے لئے گئے ہوں تو ان میں بھی مسلمانوں کوشرکت سے بچنالازم ہے؛ کیونکہ جس چیز کی شریعت میں کوئی بنیاد نہ ہو بلکہ غیر مسلم معاشرہ کا طریقہ ہو یاا نہی کا چلایا ہوا ہو ،انگی تہذیب کا حصہ ہو تو مسلمانوں کو ایسے نہور منانے ،ان میں شرکت کرنے اور اپنے قول وعمل سے انگی رونق بڑھانے سے اجتناب کرنا بھی غیر تِ ایمانی کا تقاضا ہے۔ لہذا غیر مسلموں کی طرح محض رسم پوری کرنے کی غرض سے مادر ڈے ، فادر ڈے یا بلیک فرائی ڈے وغیرہ منانے سے بھی مسلمانوں کو حتی الامکان اجتناب کرنا چاہئے۔ نیز مادر ڈے ، فادر ڈے منانے میں ایک خرابی یہ بھی ہے کہ اس سے یہ تائز ملتا ہے کہ ماں باپ (والدین) سے سال میں ایک مرتبہ اظہار محبت یا آئی عزت واحترام کا سال میں ایک مرتبہ خیال کرلینا کافی ہے ،اور اس سے باپ (والدین) سے سال میں ایک مرتبہ اظہار محبت یا آئی عزت واحترام کا سال میں ایک مرتبہ خیال کرلینا کافی ہے ،اور اس سے ان کا حق ادا ہو جائےگا۔ حالا نکہ اسلامی تعلیمات کی روسے ماں باپ کی عزت وادب کو ملحوظ رکھنا اولاد پر ہر وقت اور ہر دن لازم سے ،اس کا سال کے کسی خاص دن یا کسی خاص وقت سے تعلق نہیں۔

فتاویٰ محمور آیہ جلد ۲۹ صفحہ ۳۵۲ میں خلافِ شرع میلوں میں شرکت کے متعلق ایک سوال کا جواب دیتے ہوئے حضرت م صاحب لکھتے ہیں :

"جس طرح خلانبِ شرع اور شرکیه امور کاار تکاب ممنوع ہےالیی جگہ جاکران کی رونق میں اضافہ کرنا بھی ممنوع ہے " (۲) جہاں غیر مسلموں کے مذہبی تہوار ہورہے ہوں وہاں مسلمان تاجروں کو د کان سجانے کی غرض سے جانے میں بھی اوپر مذکور بعض قباحتیں پائی جاتی ہیں۔اس لئے اس سے بھی اجتناب چاہئے۔

(۳) کسی دکاند اریا تاجر کے لئے اس نیت سے چیزوں میں ڈسکاونٹ کرنا تو درست نہیں کہ اس ڈسکاؤنٹ کو دیکھ کر غیر مسلم اپنے مذہبی تہوار میں ایک طرح کی شرکت اور تعاون ہے۔البتہ اگر کوئی مذہبی تہوار میں ایک طرح کی شرکت اور تعاون ہے۔البتہ اگر کوئی تاجر اپنے مفاد کو مدِ نظر رکھ کر کسی ناجائز کام کا ارتکاب کیے بغیر ایسے موقع پر جائز چیزوں کی خرید و فروخت بڑھانے کے لئے چیزوں بھی خیروں بھی خیروں بھیکش کرے تواسکی گنجائش ہے، کمائی حرام نہیں۔

(۴) جو چیزیں صرف غیر مسلموں کے متوار ہی کے لئے خاص ہوں ،اور انکا کوئی دوسر اجائز مصرف نہ ہوں ایسی چیزوں کی خرید وفروخت ممنوع ہوگی۔

في البحر الرائق 8/ 555

قَالَ رَحِمُهُ اللَّهُ ﴿ وَالْاعْطَاءُ بِاسْمِ النَّيْرُوزِ وَالْمِهْرَجَانِ لَا يَجُوزُ ﴾ أَيْ الْهَذَايَا بِاسْمِ هَذَيْنِ الْيُوْمَيْنِ حَرَامٌ بَلْ كُفْرٌ

وقال أبو حَفْصٍ الْكَبِيرُ رَحِمَهُ اللّهُ لو أَنَّ رَجُلًا عَبَدَ اللَّهَ تَعَالَى خَمْسِينَ سَنَةً ثُمَّ جاء النَّيْرُوزِ وَأَهْدَى إِلَى بَعْضِ الْمُسْرِكِينَ بَيْضَةً يُرِيدُ تَعْظِيمَ ذلك الْيُومِ فَقَدْ كَفَرَ وَجَبَطَ عَمَلُهُ وقال صَاحِبُ الْحَامِعِ النَّصْغَرِ إِذَا أهدى يوم النَّيْرُوزِ إِلَى مُسْلِمِ آخَرَ ولم يُرِدْ بِهِ تَعْظِيمَ الْيُومِ وَلَكِنْ على ما اعْتَادَهُ بَعْضُ الناس لَا يَكُونُ يَنْبَغِي له أَنْ لَا يَفْعَلُ ذلك في ذلك الْيُومِ خَاصَّةً وَيَفْعَلُهُ قَبْلَهُ أَو بَعْدَهُ لكيلا يَكُونَ تَشْبِيهًا باؤلئك الْقَوْمِ وقد قال من تَسْبَبَهُ بِقَوْمٍ فَهُو منهم

(۵) جو چیزیں صرف غیر مسلموں کے متموار کے لئے مختص نہ ہوں ، بلکہ انکا کوئی دوسر اجائز استعال بھی ہو توالی چیزوں کی خرید وفروخت جائز ہے ، تاہم اگر کسی کے بارے میں پہلے سے علم ہو کہ وہ ان چیزوں کی خریداری ان متمواروں میں استعال کرنے کی غرض سے کررہا ہے اسکے ہاتھ یہ چیزیں فروخت کرنا کراہت سے خالی نہیں۔ اس سے بچنا چاہیئے۔

نوٹ: غیر اسلامی تہذیب سے متأثر ہوکر دن منانے اور اس میں چیزوں کی فروخت کا تھم اوپر تحریر کردیا گیاہے، مسلمان تاجروں کو ایسے دان منانے کے بجائے امانت ، دیانت اور صداقت کا طریقہ اختیار کر کے مثالی مسلمان تاجر بننا چاہیئے، اور رمضان المبارک میں جے شہر المواساة لیعنی غمخواری کا مہینہ قرار دیا گیاہے، اپنی چیزوں کو سے داموں چے کر مسلمانوں کی مدد کرنی چاہیئے رمضان المبارک، عید الفطر، عید الاضحیٰ وغیرہ کے دنوں میں اگر رعایتی سیل لگائی جائے تواچھی نیت سے ثواب بھی ملیگا اور وہ کاروباری ضرورت ہیں۔۔واللہ اعلم بالصواب

احقرشاه محمه تفضل على

دارالا فتاء جامعه دارالعلوم کراچی ۲۵/شعبان المعظم ۱۳۳۸ قمری 22 / مئی 2017/ششسی الجواب صحیح المراد المحادث المراد المحادث المراد المحادث المراد المحادث المحا



نیس با گروپ میں شامل ہوئے کے لئے پیال گا۔ کریں۔